

सन २०२२-२३ या वर्षामध्ये यंत्रसामुग्री व साधनसामुग्री खरेदीसाठी लेखाशिर्ष ४२१० ११०१ खाली ५२-यंत्रसामुग्री व साधनसामुग्री या उद्दीष्टांतर्गत वित्त विभागाने मंजूर केल्यानुसार मुळ अर्थसंकल्पीय तरतुद वितरीत करुन खर्च करण्यास मान्यता देण्याबाबत.

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: पुरमा-१४२२/प्र.क्र.१००/आरोग्य-८**  
१० वा मजला, गो. ते. रुग्णालय संकूल इमारत,  
नवीन मंत्रालय, मुंबई - ४००००१.  
दिनांक : २१ ऑक्टोबर, २०२२ .

**वाचा :-**

- १) सहसंचालक (असंसर्गजन्य रोग) आरोग्य सेवा मुंबई यांचे पत्र क्र. आसेआ/कक्ष-३/टे-३/८२०६९/लिथो/खरेदी/पुरवणी मागणी/८१४८-४९/२२, दिनांक ०८.०६.२०२२
- २) शासन निर्णय सार्वजनिक आरोग्य विभाग, क्रमांक पुरमा-१४२२/प्र.क्र.१००/आरोग्य-८ दि.०९.०६.२०२२
- ३) शासन परिपत्रक, वित्त विभाग, क्र.पूरक-२०२२/प्र.क्र.६६/अर्थ-३, दिनांक २९.०८.२०२२

**प्रस्तावना:-**

सन २०२२-२३ या वर्षामध्ये राज्यातील २०० खाटांच्या सर्व रुग्णालयांमध्ये पहिल्या टप्प्यात ६ जिल्हा रुग्णालयांमध्ये लिथोट्रीप्सी उपचार पध्दती सुरु करण्यासाठी लिथोट्रीप्सी मशीनच्या खरेदीसाठी लेखाशिर्ष ४२१० ११०१ खाली ५२-यंत्रसामुग्री व साधनसामुग्री या उद्दीष्टांतर्गत ऑगस्ट २०२२ च्या अधिवेशनातील बाब क्र. १७९ अन्वये रु.२२४८.५० लक्ष एवढी तरतुद करण्यात आली आहे. सदर लेखाशिर्षाखाली मुळ अर्थसंकल्पीय तरतुद रु. ३०००.०० लक्ष इतक्या निधी पैकी रु. ८४०.०० लक्ष इतका निधी यापुर्वी BEAMS प्रणालीवर वितरित करण्यात आलेला आहे. मुळ अर्थसंकल्पीय तरतुद १०० टक्के वितरित करण्यास वित्त विभागाने परवानगी दिलेली असल्यामुळे उर्वरित रु.२१६०.०० लक्ष इतका निधी BEAMS प्रणालीवर वितरीत करुन खर्च करण्यास मान्यता देण्याची बाब शासनाच्या विचाराधीन आहे.

## शासन निर्णय :-

सन २०२२-२३ या वर्षामध्ये राज्यातील २०० खाटांच्या सर्व रुग्णालयांमध्ये पहिल्या टप्प्यात ६ जिल्हा रुग्णालयांमध्ये लिथोट्रीप्सी उपचार पद्धती सुरु करण्यासाठी लिथोट्रीप्सी मशीनच्या खरेदीसाठी लेखाशिर्ष ४२१० ११०१ खाली ५२-यंत्रसामुग्री व साधनसामुग्री या उद्दिष्टांतर्गत ऑगस्ट २०२२ च्या अधिवेशनातील बाब क्र. १७९ अन्वये रु. २२४८.५० लक्ष इतका मंजुर झालेला निधी BEAMS प्रणालीवर वितरित करण्यास सहमती देण्याची विनंती वित्त विभागास करण्यात आली होती. त्यानुषंगाने लेखाशिर्ष ४२१० ११०१ खाली ५२- यंत्रसामुग्री व साधनसामुग्री या उद्दिष्टांतर्गत मुळ अर्थसंकल्पीय तरतुद रु.३०००.०० लक्ष इतका १०० टक्के निधी वितरीत करण्यास वित्त विभागाने अनुमती दिली आहे. मुळ अर्थसंकल्पीय तरतुदीपैकी रु. ८४०.०० लक्ष इतका निधी यापुर्वी BEAMS प्रणालीवर वितरित करण्यात आलेला आहे. त्यामुळे आता उर्वरित रु. २१६०.०० लक्ष इतका निधी BEAMS प्रणालीवर वितरीत करून खर्च करण्यास मान्यता देण्यात येत आहे.

०२. मुळ अर्थसंकल्पीय वितरीत रु.२१६०.०० लक्ष तरतुदीचा विनियोग झाल्यानंतर पुढील निधी (पुरवणी मागणी रु.२२४८.५० लक्ष) वितरणाचा प्रस्ताव न चुकता शासनास सादर करण्याची जबाबदारी संबंधित कार्यक्रम प्रमुख यांची राहिल.

०३. सदर शासन निर्णय वित्त विभागाच्या शासन परिपत्रक, दिनांक २९.०८.२०२२ नुसार प्रशासकीय विभागास प्रदान करण्यात आलेल्या अधिकाराचा वापर करून तसेच वित्त विभागाने दिलेल्या मान्यतेस अनुसरून निर्गमित करण्यात येत आहे.

०४. शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये अवजारे, किरकोळ साधन सामग्री आणि उपक्रम संच विकत घेण्यास मंजूरी देण्यासाठी प्रशासनिक विभागास पूर्ण अधिकार प्रदान करण्यात आले आहेत.

०५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२२०८०५१७३४२२७५१७ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि. ल. लहाने )

सह सचिव, महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) व्यवस्थापकिय संचालक, हाफकिन बायो-फार्मास्युटीकल्स कॉर्पोरेशन लि.परेल, मुंबई
- ३) संचालक, आरोग्य सेवा, आरोग्य संचालनालय, मुंबई, पुणे.
- ४) सह संचालक, आरोग्य सेवा, रुग्णालये (राज्यस्तर), आरोग्य सेवा संचालनालय मुंबई
- ५) सह संचालक, आरोग्य सेवा, (खरेदी कक्ष), आरोग्य सेवा संचालनालय मुंबई
- ६) सह संचालक, असंसर्गजन्य रोग, आरोग्य सेवा, मुंबई
- ७) सह संचालक आरोग्य सेवा, (अर्थ व प्रशासन), आरोग्य सेवा संचालनालय मुंबई
- ८) महालेखापाल, महाराष्ट्र-१ (लेखापरिक्षा/लेखा अनुज्ञेयता), मुंबई
- ९) महालेखापाल, महाराष्ट्र-२(लेखापरिक्षा/लेखा अनुज्ञेयता), नागपूर
- १०) अधिदान व लेखाधिकारी, मुंबई
- ११) निवासी लेखा परिक्षा अधिकारी, मुंबई
- १२) अधिक्षक, विभागीय संदर्भ सेवा रुग्णालय, अमरावती/नाशिक
- १३) निवडनस्ती (आरोग्य-८)